

Dati importanti fl-istorja tal-Banda San Pietru fil-Ktajjen

Mario Fenech

Ghalkemm li l-Banda San Pietru fil-Ktajjen ma tirrakuntax xi storja twila li tehdna ghal mijiet ta' snin bhal ma jagħmlu wħud mill-ghaqdiet mużikali li nsibu fil-gzejjer Maltin, xorta wahda għandha dati mportanti fl-istorja tagħha li ġew magħgħuna mal-istorja tar-raħal ta' Birżebbuġa u l-Knisja Parrokkjali l-ġdida li tinsab fiċ-ċentru ta' din il-lokalità.

Irid jingħad li r-raħal ta' Birżebbuġa kien ikun mfittex l-aktar bhala post ta' villegjatura waqt ix-xhur shan tas-sajf. Birżebbuġa u l-inhawi tagħha kienu popolari l-iktar man-nies tal-Kottonera fejn dawn kienu ta' kull sena jikru xi post żgħir sabiex fih iqattgħu l-vaganzi tas-Sajf għall-kwiet u 'l bogħod mill-istorbju tal-ibliet u tat-tarzna. Barra minn hekk mal-bidu tas-seklu għoxrin, propju ffit wara li




Birżebbuġa fl-antik

Birżebbuġa saret parroċċa fl-1913, fl-istess inhawi sar żvilupp kbir permezz tal-bini tat-Torpedo Depot f'Kalafrana, l-bini tal-mitjar militari fil-pjanura tar-raħal medjevali ta' Hal Far u anke permezz tal-bini ta' hażniet taż-żejt industrijali fl-inhawi magħrufa Ta' Nagħaġ mill-kumpanija Shell. Dan l-iżvilupp kollu wassal sabiex diversi nies minn diversi nahat ta' Malta marru joqgħodu Birżebbuġa sabiex ikunu qrib il-post tax-xogħol tagħhom minhabba li t-trasport ma kienx bhal tal-lum.

Dawn il-fatturi ressqu lejn Birżebbuġa drawwiet differenti fosthom dik li waqt il-festa titular tar-raħal ikun hemm il-hoss tal-banda. Dan il-bżonn inhass ferm aktar meta l-parroċċa ta' Birżebbuġa biddlet it-titular tagħha minn dak ta' Maria Adolorata għal dak ta' San Pietru fil-Ktajjen. Għaldaqstant fis-sena 1957 giet imwaqqfa l-Banda San Pietru fil-Ktajjen. Ta' interess li jingħad li din il-banda giet amalgamata mal-kazin ta' futbol tal-lokal sabiex b'hekk kienet tagħmel użu mill-istess kazin fil-Bajja s-Sabiha.

It-tberik tal-Banda kien sar mill-Kappillan ta' dak iż-żmien Dun Ġuzeppi Minuti nhar il-25 ta' Awwissu 1957 fil-Bajja s-Sabiha. Dakinhar il-Banda kienet għamlet marċ u wara programm mużikali taht id-direzzjoni tal-ewwel surmast tagħha Profs. Carlo Zammit. Ftit snin wara, propju fl-1960 kien ġie mżanzan standard ġdid irrakmat bid-deheb li kien inhadem mir-raknista Elena Pizzuto mill-Hamrun fil-waqt li l-ġbir tiegħu sar minn fost il-membri u l-partitarji. Dan l-istandard



Statwa tad-Duluri u Kurċifiss

kien ġie mbierek mill-Isqof Mons. Emmanuele Galea nhar is-Sibt 6 ta' Awwissu tal-1960 propju hekk kif il-Banda San Pietru telgħet fuq iz-zuntier sabiex tesegwixxi l-programm muzikali ta' lejlet il-festa. Fl-istess sena wkoll Mro. Emmanuele Galea, li aktar tard serva bhala t-tieni surmast direttur tal-Banda San Pietru, ikkopona innu ġdid għall-Banda San Pietru.



Il-President Carmelo Polidano jippreżenta tifikira lis-Surmast Carmelo Galea fil-preżenza ta' Emanuel Galea u Martin Zammit

Il-Banda San Pietru fil-Ktajjen bdiet tagħti s-sehem tagħha kemm fil-festa titular kif ukoll waqt okazzjonijiet oħrajn, iżda bhal kull Soċjetà li hija bażata fuq il-volontarjat għaddiet minn żmien diffiċli meta kellha tieqaf tiffunzjona bejn is-sena 1968 u l-1970.

Kienet saret laqgħa ġenerali nhar il-21 ta' Marzu tas-sena 1970 fis-sede tal-Azzjoni Kattolika fejn is-Surgent Carmelo Polidano ġie mahtur bhala president ġdid. Is-Socjetà bdiet taħdem mill-ġdid biex tkompli tagħti s-sehem tagħha fil-festa titular ta' San Pietru.

Nhar it-8 ta' Lulju 1972 is-Socjetà bdiet tuża garaxx fi Triq San Edwardu bhala s-sede uffiċjali tagħha. Sena wara s-Socjetà kellha President ġdid li kien is-Sur Emmanuel Galea fil-waqt li s-surmast direttur tal-Banda f'dak iż-żmien kien Mro. Carmelo Galea li kien prodott komplut tal-Banda, infatti hu kien hareġ idoqq mal-Banda San Pietru fl-1960.

Meta ġiet indurata l-istatwa titulari ta' San Pietru din kienet inġiebet lura fil-lokalità ta' Birżebbuġa bil-baħar nhar is-Sibt 27 ta' Lulju 1974. Il-Banda San Pietru fil-Ktajjen kienet daqqet marċi brijuzi biex takkumpanja l-istatwa sakemm din iddahlet lura fil-knisja.

Dawn li semmejt huma ftit mill-hafna dati li baqgħu jissemmew fl-istorja ta' din is-Socjetà muzikali. Hemm aktar dati oħrajn, li dwar dawn nikteb fil-harġa ta' dan il-programm tas-sena d-dieħla.

Il-festa t-tajba lil kulhadd.



Clyde Fruit & Vegetables

ST EDWARD STREET, BIRŻEBBUĠA

M: 7965 7416

NEW SHOP